

8. गर्भवती गायों / भैंसों की देखभाल :

गाय गर्भधारण करने के लगभग 283 एवं भैंस 310 दिन के पश्चात बच्चा देती है। गर्भवती गाय / भैंस को आमतौर पर 30-35 किलोग्राम हरा चारा + 3-4 किलोग्राम सूखा चारा + 2.5 किलोग्राम दाना तथा लवण मिश्रण देना चाहिये एवं उनकी देखभाल में निम्नलिखित बातों को विशेष ध्यान रखना चाहिये -

- ब्याने की अनुमानित तिथि से डेढ़ - दो महीने पूर्व ही दुहना बन्द कर देना चाहिये। ऐसा करने पर वह अगले ब्यांत में अधिक दूध देगी।
- इस बात का ध्यान रखिये कि न तो उसे कोई डराये ही और न ही दौड़ाने पाए। उसे अधिक दूरी तक पैदल भी न चलाया जाए।
- इस बात का विशेष ध्यान रखना चाहिये कि गर्भवती गाय / भैंस से कोई अन्य पशु न लड़े।
- ब्याने के अनुमानित समय से एक सप्ताह पूर्व से ही गर्भवती गाय / भैंस को अन्य पशुओं से अलग बांधकर रखो।
- गर्भवती गाय / भैंस को चाटने के लिये सैधा नमक का ढेला रख दीजिये जिससे कि उसे अपनी इच्छा से चाट ले।
- गाय / भैंस के नीचे सूखे पुआल का बिछावन डाल देना चाहिये।
- गर्भवती गायों / भैंसों को ऐसी गायों के साथ बांधकर न रखना चाहिये जिनको गर्भपात (Abortion) हो चुका है और न उनके साथ इसे चरने के लिये ही भेजा जाना चाहिये।